

सोलापूर महानगरपालिकेचा दि.२०.०७.२०२१
रोजीचा ठराव क्र. ९६ निलंबित करणेबाबत.

महाराष्ट्र शासन
नगर विकास विभाग,
शासन निर्णय क्रमांक- सोमपा-२०२५/प्र.क्र.१६८/नवि-१८
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक :- १०.०९.२०२५

संदर्भ :- १) सोलापूर महानगरपालिकेने पारित केलेला ठराव क्रमांक ९६, दिनांक २०.०७.२०२१
२) आयुक्त, सोलापूर महानगरपालिका यांचे पत्र क्र.पव्य/वै/शासन/ठराव विखंडन/१७६,
दि.०३.०३.२०२५

प्रस्तावना :-

सोलापूर महानगरपालिका सर्वसाधारण सभा दि.२०.०७.२०२१ ठराव क्र. ९६ अन्वये महानगरपालिकेमधील सेवानिवृत्त सेवक व कुटुंब निवृत्तवेतनधारकांना ज्या दराने महागाई भत्ता दिला जातो त्या दराने परिवहन उपक्रमातील सेवानिवृत्त सेवकांना व कुटुंब निवृत्तीवेतनधारकांना महागाई भत्ता देण्यास मान्यता दिली आहे. सदरचा ठराव परिवहन उपक्रमाच्या तसेच महानगरपालिकेच्या आर्थिक बाबींशी विपरीत ठरत असल्याने विखंडित करण्याची शिफारस आयुक्त, सोलापूर महानगरपालिका यांनी दि.०३.०३.२०२५ रोजीच्या पत्रान्वये शासनास केली आहे.

२. आयुक्तांनी केलेली शिफारस योग्य असल्याचे दिसून येत असल्याने तसेच महाराष्ट्र महानगरपालिका अधिनियम, १९४९ च्या कलम-४५१ (१) मधील तरतूदीनुसार महानगरपालिकेने केलेले ठराव हे महानगरपालिकेच्या आर्थिक हिताच्या विरुद्ध असल्याचे शासनाचे मत झाल्याने सदरचा ठराव प्रथमतः निलंबित करण्याचा प्रस्ताव शासनाच्या विचाराधीन होता. त्यानुसार शासनाने पुढीलप्रमाणे निर्णय घेतला आहे:-

शासन निर्णय :-

सोलापूर महानगरपालिका सर्वसाधारण सभा दि.२०.०७.२०२१ ठराव क्र. ९६ अन्वये महानगरपालिकेमधील सेवानिवृत्त सेवक व कुटुंबनिवृत्त वेतन धारकांना ज्या दराने महागाईभत्ता दिला जातो त्या दराने परिवहनमधील सेवानिवृत्त सेवकांना व कुटुंबनिवृत्तीवेतन धारकांना महागाई भत्ता देण्याबाबत पारित केलेला ठराव महाराष्ट्र महानगरपालिका अधिनियम १९४९ च्या कलम ४५१ मधील तरतुदींशी आर्थिकदृष्ट्या विसंगत ठरत असल्याने तो विखंडित करण्याच्या हेतुने कलम ४५१ (१) अन्वये सदरचा ठराव प्रथमतः निलंबित करण्यात येत असून याप्रकरणी संबंधितांना काही अभिवेदन करावयाचे असल्यास निलंबन आदेशाच्या दिनांकापासून ३० दिवसांच्या आत सदर अभिवेदन सादर करण्याची संधी देण्यात येत आहे.

२. आयुक्त, सोलापूर महानगरपालिका तसेच व्यवस्थापक, सोलापूर महानगरपालिका परिवहन उपक्रम, सोलापूर यांनी सदरचा शासन निर्णय संबंधितांना अवलोकित करून त्यांना उपलब्ध करून देण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९१०१८१५१५७८२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिरुद्ध व्यं. जेवळीकर)
उप सचिव, महाराष्ट्र शासन

प्रति,

- १) मा.उप मुख्यमंत्री (नगर विकास) यांचे प्रधान सचिव, मंत्रालय, मुंबई
- २) प्रशासक, सोलापूर महानगरपालिका, सोलापूर
- ३) आयुक्त, सोलापूर महानगरपालिका, सोलापूर

यांना विनंती करण्यात येते की, सदर शासन निर्णय संबंधितांच्या निदर्शनास आणण्यात यावा, तसेच त्यांना सदर शासन निर्णयाच्या दिनांकापासून ३० दिवसांच्या कालावधीत शासनाकडे अभिवेदन करावयाचे असल्यास ते करता येईल, ही बाब अवलोकीत करण्यात यावी.

- ४) व्यवस्थापक, सोलापूर महानगरपालिका, परिवहन उपक्रम, सोलापूर
- ५) नगर सचिव, सोलापूर महानगरपालिका, सोलापूर
- ६) निवड नस्ती (नवि-१८)